

# ΒΙΩΝΟΣ ΑΠΟΣΠΑΣΜΑΤΑ

## I (XIV)

### ΕΙΣ ΥΑΚΙΝΘΟΝ

Ἀμφασία τὸν Φοῖβον ἔλεν τόσον ἄλγος ἔχοντα.  
δίζετο φάρμακα πάντα σοφὰν δ' ἐπεμαίετο τέχνην,  
χρίεν δ' ἀμβροσία καὶ νέκταρι, χρίεν ἅπασαν  
ὤτειλάν· μοιραῖα δ' ἀναλθέα τραύματα πάντα.

## II (XV)

### ΚΛΕΟΔΑΜΟΣ

Εἴαρος, ὦ Μύρσων, ἢ χεῖματος ἢ φθινοπώρῳ  
ἢ θέρεος τί τοι ἀδύ; τί δὲ πλέον εὐχεται ἐλθεῖν;  
ἢ θέρος, ἀνίκα πάντα τελείεται ὅσσα μογεῦμες,  
ἢ γλυκερὸν φθινόπωρον, ὅκ' ἀνδράσι λιμὸς ἐλαφρά,  
5 ἢ καὶ χεῖμα δύσεργον—ἐπεὶ καὶ χεῖματι πολλοί  
θαλπόμενοι θέλγονται ἀεργία τε καὶ ὄκνω—  
ἢ τοι καλὸν ἔαρ πλέον εὐαδεν; εἰπέ τί τοι φρήν  
αἰρεῖται, λαλέειν γὰρ ἐπέτραπεν ἅ σχολὰ ἄμμιν.